



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru sitta u sittin (66) tal-Kunsill Lokali Mqabba (KLM) li nżammet nhar it-Tlieta, 1 ta' Frar, 2011 fis-6:45pm fil-bini amministrattiv tal-kunsill.

PREŻENTI:	Noel Galea	Sindku
	Charles Farrugia	Viċi Sindku
	Nicholas Briffa	Kunsillier
	Paul Spiteri	Kunsillier
	Anthony Bonello	Segretarju Eżekuttiv
SKUŻATA:	Grace Marie Mallia	Kunsillier

1. Grace Marie Mallia kienet talbet permezz ta' *e-mail* li din il-**laqgħa ssir f'għurnata ohra** sabiex hi tkun tista' tattendi iżda s-sindku rrisponda li minhabba l-importanza li din il-**laqgħa** issehh, dan ma kienx possibbli. Għaldaqstant il-KLM ikkunsidra li hija tiġi skużata kif fil-fatt għiet.
2. **Is-sindku ppresjeda l-laqgħa** u qal it-talba.
3. Il-**minuti tas-seduta** preċedenti kienu meħuda bhala moqrija għaliex kienu ċċirkulati mis-segretarju eżekuttiv qabel din is-seduta permezz ta' *e-mail*, sarulhom l-emendi li xtaqu l-kunsillieri, kienu approvati u ffirmati.

Punti mill-Minuti.

4. Is-sindku informa lill-kunsill illi l-kuntrattur tal-KLM, **Asfaltar Ltd beda x-xogħol fuq il-mejnijiet** ta' Triq Dun Giacomo Tortella, Ġużepi Galea u s-*Service Road* fi Triq il-Konvoj ta' Santa Marija f'dawn l-inhawi, permezz ta' kuntrattur ieħor, *JAJ Ltd*. Dan sar wara talba lis-*Survey Office* tal-*MEPA* biex jagħtu l-punti u l-linji f'toroq li qatt ma kienu mibnija s'sissa fejn għad iridu jsiru anke l-bankini. Immedjatament wara dan ix-xogħol il-kuntrattur se jkun impenjat iwettaq l-istess xogħolijiet fi Triq Annetto Caruana.
5. Biex il-KLM ikun jista' japplika għall-fondi li hemm eżistentement fil-**Fond għat-Titjib Urban**, minkejja li diġà kienet mimlija l-applikazzjoni, din trid tkun akkumpanjata minn stima tal-perit. Il-Perit Bezzina kien għamel l-**istimi fl-2005** u wara li nqalgħu mill-arkivji, is-segretarju eżekuttiv innota li dawn għadhom bil-Liri Maltin flok bl-Ewro. Intant is-segretarju eżekuttiv ta l-parir biex **dawn ikunu reveduti** u jkunu jirriflettu r-rati l-godda ta' *Char Construction*. Dwar dawn ix-xogħlijiet, Nicholas Briffa qal li dak iż-żmien Triq il-Fjuri u l-isqaqien ma kienux se jsiru b'materjal wiehed għaliex kien antiċipat illi jintużaw kemm it-tarmak kif ukoll il-*patterned concrete*.
6. Dwar l-iżviluppi li qed isehħu fil-bidla mill-Kumitat Kongunt tal-Infurzar tal-Liġi Żurrieq għal dak Reġjonali, is-**sindku u s-segretarju eżekuttiv iltaqgħu mal-Uffiċjal Awtorizzat il-ġdid**, is-Sur Anthony Borg Caruana nhar l-Erbgħa, 26 ta' Jannar, 2011. Infatti hu talab il-**proposti tal-KLM li saru mis-segretarju eżekuttiv u ntbagħtu** lilu bil-kunsens tal-kunsillieri peress li dawn jindikaw postijiet sensitivi fir-rahall fejn naħsbu li hemm lok għal titjib fiż-żamma tal-ordni fdik li hija indafa (brimi ta' skart) u wkoll biex inbiegħdu l-periklu f'dawk li huma kontravvenzjonijiet tat-traffiku. Intant l-offerta għall-hatra ta' gwardjani lokali fir-reġjun li kienet mahruġa mill-istess Kumitat Reġjonali tinsab fil-faži li tkun aġġudikata u t-tellieqa tinsab bejn il-kumpaniji **Aurelia u l-Guard and Warden**. Kien innotat illi *Sterling Security* mhux interessat f'din l-offerta minkejja li ilu jahdem fl-irhula tagħna għal bosta snin. Is-sindku qal li hu tmat illi dan ir-reġjun jibda jahdem fir-rigward tal-*pooling* tal-gwardjani lokali minn April 2011.

7. Kien diskuss l-**embellishment ta' Ġnien il-Ġibjun**, li fil-jiem li għaddew twahhlet fih lampa solari minn *Alberta Fire and Security*, liema lampa s-sindku qal illi għandha t-*timer* tagħha mhux issettjat sew. Madankollu, issa jinhtieg illi l-kuntrattur *Kargo Aluminium* jaqtagħna l-fallakki biex jitwahnlu mal-istruttura li l-qafas tagħha kien imwaqqaf mill-*haddiema tal-IPSL*.
8. Is-sindku qal li s'issa għadna mingħajr risposta mill-uffiċjal inkarigat mir-*runway* tal-Ajruport Internazzjonali ta' Malta, l-Ing Martin Dalmas, dwar il-proposta tal-KLM biex isir xogħol ta' **tindif u twaqqiegħ ta' hajt tal-kantun fi Triq tas-Sejba**.

AGENDA

9. B'riferenza għall-**appell li fetah is-Sur Ghigo** kontra l-Kunsilli Lokali tal-Imqabba u dak ta' Hal Safi, il-viċi sindku qal illi hu ma qabilx mad-deċiżjoni li minflok li jkun mahtur *Decision Board* wiehed kompost minn numru ta' kunsillieri, l-offerta tkun deċiża fil-kunsilli lokali rispettivi. Dwar dan is-segretarju eżekuttiv qal li b'hekk konna se neskludu awtomatikament xi kunsillieri milli jieħdu d-deċiżjoni. Minn naħa l-oħra is-segretarju eżekuttiv informa l-kunsillieri illi intalbet informazzjoni mill-Ministeru tal-Finanzi u Investiment wara illi d-Dipartiment tal-Kuntratti qalu li dan il-każ ma setgħax jinqata' minnhom. Dan filwaqt illi għad m'għandniex deċiżjoni mill-Assoċjazzjoni tal-Kunsilli Lokali minkejja li tlaqqa' l-bord u ntalbet informazzjoni simili minnhom.
10. Is-segretarju eżekuttiv informa l-kunsillieri illi **l-pagament mill-kuntrattur tal-KLM lill-Vince Attard** għal ħsarat li garrab dan tal-aħħar meta kien qed isir xogħol ta' toroq minn *Asfaltar Ltd* għall-KLM ftit l-hemm mir-residenza tiegħu, u thassarlu l-*computer*, issa sar u l-istess Attard se jkun mitlub jiġi għal din ir-refużjoni fl-uffiċċji tagħna.
11. Bi thejjija għal-**laqgħa pubblika** saru l-*posters* u se jitqassmu fil-hwienet u din se tkun reklamata f'kull dar fil-fuljett 'Minn Fuq l-Għatba tal-Kunsill'. Is-sindku, filwaqt li rringrazzja lill-kunsillieri talli baġtu l-artikli tal-harġa li jmiss tal-fuljett fil-hin, qal illi se jkun muri filmat bix-xogħol tal-KLM nhar id-9 ta' Frar 2011, fl-Isptar il-Qadim, il-post li fih se tinzamm din il-laqgħa biex jiġu diskussi punti ta' importanza, qabel ma jkunu approvati l-**Estimi Finanzjarji 2011**. Is-sindku irrakkomanda wkoll illi l-istampar tal-fuljett tal-harġa li jmiss isir għand *Best Print Co Ltd*, (li mal-proposta qablu wkoll unanimament il-kunsillieri) qabel ma kienet aġġudikata l-kwotazzjoni tal-istampar li sar ukoll lejn tmiem is-seduta.
12. Għall-mistoqsija tas-sindku, jekk għamilx ir-reklam tiegħu **Kargo Aluminium**, is-segretarju eżekuttiv wieġeb illi s'issa ma kien hemm l-ebda reklam mingħand din il-kumpanija /fornitur tal-KLM.
13. It-**tokens** lil dawk imsemmija fil-minuti tas-seduta preċedenti, li taw sehemhom fl-attività 2010, bl-isem L-**Imqabba mal-Medda taż-Żmien** se jkun inkarigat minnhom il-viċi sindku liema proposta nefqa kienet approvata mill-kunsillieri unanimament biex isiru għand *Horace Enterprises*.
14. Il-KLM laqa' l-applikazzjoni tal-użu tal-Isptar il-Qadim biex fih tinzamm **wirja ta' pittura** mir-residenta Olandiża Annamarie Hoogvliet Weijers fi żmien l-Ghid. Madankollu se jsiru iżjed kuntatti dwar il-logistika ta' din il-wirja peress li se jintużaw kmamar differenti milli kienu fil-fatt intużaw madwar xi tliet snin ilu, meta l-istess artista kienet esebiet ukoll ix-xogħlijiet tagħha fl-Isptar il-Qadim.
15. Wara li s-sugġett kien diskuss fi hdan il-KLM fis-seduta preċedenti, il-kunsillieri qablu illi nhar il-*Hadd*, 27 ta' Frar, 2011, jiltaqgħu barra z-zuntier tal-Knisja Parrokkjali għall-*habta* tat-8:30am (sa 12:00pm) biex ikellmu lil kull min ikun se jattendi l-*Quddies* dwar **il-htieġa aktar tas-separar tal-iskart**. Għal din l-attività se jsir avviz u se nippruvaw ninvolvu xi tfal, li issa ingħataw il-*green flag* għall-isforzi li għamlu fil-qasam ambjentali, tal-Kulleġġ San Benedittu

Skola Primarja Mqabba, biex jipparteċipaw magħna. Is-sindku ssuġġerixxa wkoll illi nippruvaw ninvolvu l-*kids clubs* li ż-żewġ każini tal-banda appuntaw dan l-aħħar. Is-sindku qal illi se jkun hemm fostna wkoll uffiċjali tal-*Greenpak*.

16. Il-**laqgħa tal-KLM li jmiss se ssir nhar il-Hamis, 17 ta' Frar, 2010** għaliex is-sindku ma jistax jippresjedi it-Tlieta (il-ġranet li normalment issir fihom il-laqgħa) u fl-istess seduta l-kunsillieri iddeċidew li jilqgħu l-**istedina** li saritilhom **mill-Kumitat Ċentrali tas-Socjetà Mużikali Madonna tal-Gilju** biex jiltaqgħu magħhom fl-okkażjoni taċ-ċentinarju. Il-hin se jkun is-6:30pm.
17. Dwar l-**istaff meeting** li sar ftit tal-jiem ilu, il-kunsillieri sabu kopja tal-minuti lesta fil-garżella tagħhom. Is-sindku rrimarka illi x-xogħol fl-uffiċċju qed jaq' lura u semma l-minuti tal-KLM, l-ittra li kien irċieva mill-Awtorità tad-Djar kif ukoll meta nhar is-Sibt, 22 ta' Jannar 2011, hadd mill-iskrivani ma daħal xogħol *overtime*. Intant gie deċiż illi *e-mails* ma jkunux aktar ipprintjati u jkunu issejvjati *off line* fuq il-*computer* u referuti kollha lill-kunsillieri. Dan minhabba l-akkumulazzjoni ta' korrispondenza li qed tinholoq u l-inkarigu biex din tiġi ffajljata u mdahhla fil-*file* rispettiv tagħha. Is-sindku u l-kunsillieri qablu lkoll u enfasizzaw li parti mir-responsabbiltà tas-segretarju eżekuttiv huwa wkoll li jassenja u jqassam ix-xogħol fl-uffiċċju. Is-sindku għalaq illi mhux bi hsiebu jkompli jagħmel xogħol li normalment isir mill-istaff iżda kulhadd għandu jkun aktar responsabbli skond il-kariga li għandu.
18. Briferenza għall-**kwotazzjonijiet** li nfethu nhar it-Tlieta, 25 ta' Jannar, 2011 mis-sindku, Paul Spiteri u s-segretarju eżekuttiv, il-KLM iddeċieda illi jagħti l-kwotazzjoni tat-trasport lil **Sammy ż-Żiffa** u dik tal-istampar lil **Veritas Press** wara li 'l dan tal-aħħar nitolbuh *sample* tal-karta li se juża u jkun iċċarat li anke l-*artwork* u s-*setting* huma nkluzi fil-prezz.
19. Kien imqassam l-**ewwel draft tal-Estimi Finanzjarji 2011** lill-kunsillieri mal-aġenda permezz ta' *e-mail*. Nicholas Briffa ressaq amendi biex jidhru il-€200,000 li wiegħda l-gvern ċentrali ffondi speċjali biex inkopru l-programm tat-toroq, wara li kkonferma mas-sindku illi verament se jagħtihomlna. Wara li jinqatgħu l-ispejjeż, il-bilanċ se jiżdied mal-vot dedikat għat-toroq, jiġifieri dak bin-*nominal code 7501*, biex ikun bilanċjat il-baġit. Issemma wkoll l-*allowance* li issa qed jagħti l-gvern ċentrali lill-kunsillieri biex din tidhol fil-vot 1600 u ma tibqax allokata mal-pagi. Kopja oħra se tkun mahruġa aktar 'il quddiem biex nikkonfermaw illi kolloxx sar kif innotat f'din il-laqgħa fejn hu ttamat li jkun approvat u mgħoddi lid-Dipartiment għall-Gvern Lokali.
20. Fpunti oħra **kien approvat il-hlas ta' Asfaltar Ltd ta' €56,000** għax-xogħol li wettaq s'issa, liema pagament se jsir immedjatament kif propost mis-sindku sabiex nimxu mal-obbligi tal-kuntratt li għamilna miegħu (*Asfaltar Ltd*).
21. Dwar xogħol li sar fuq trinek tal-Korporazzjoni Enemalta fi Triq iċ-Ċavi u Triq il-Kileb is-segretarju eżekuttiv hareġ kont (*invoice*) fuq l-istess korporazzjoni ta' €4,745 li din twasdet għand il-*Manager* tal-korporazzjoni mis-sindku *by-hand* halli jsir il-hlas lilna. Is-sindku qal illi fil-każ tal-permess tal-iskavar ta' gandott tal-pjazza, dan issa jidher li jinsab fi stadju avvanzat u se jkun inkarigat minn dan ix-xogħol il-Kuntrattur *Spekna*. Hu fakkar li jrid jitla' *cable* minn mal-faċċata tal-Kažin tal-PL filwaqt li l-gandott jimtela' bil-*lean mix*.
22. Kienu approvati l-*payment approval sheets* numri 404 u 405.
23. Għall-proposta li saret lill-kappillan biex organisti barranin idoqqu fuq l-orgni tal-Knisja Parrokkjali wara li saritilna stedina minn *Malta Tourism Authority* u d-Dipartiment għall-Gvern Lokali, is-sindku avża lill-kunsillieri li għad m'għandniex risposta.

24. Infurmajna formalment lis-**sidien tal-bars u lill-bottegini** tal-każini bil-każ tal-**bye-law** li għaddiet fisem il-KLM biex ikunu jafu bl-obbligi l-godda ta' avvizi fl-istabbilimenti /każini biex hadd ma' johroġ **fliexken** (jekk mhux magħluqa u ssiġillati) **u tazzi tal-ħġieġ fit-toroq**. Dan se nagħmluh ukoll mas-sidien tal-kabbani fil-festi meta jiġu japplikaw għall-permessi.
25. Għad m'għandna l-ebda risposta għall-oġġezzjoni tagħna dwar it-**tnaqqis** propost mid-Dipartiment għall-Gvern Lokali **mill-allokazzjoni finanzjarja** minhabba l-*accounts* tas-sena 2009 kienu ppreżentati tard sakemm kien ingaġġat *accountant* mal-KLM biex kienu mhejjija l-*financial statements* kif riduhom l-Uffiċċju Nazzjonali tal-Awditur, peress li dawk originali ppreżentati mis-segretarju eżekuttiv ma kienux aċċettati.
26. **Tmexxiet l-iskip** li kien hemm fi Triq San Mikiel għal Misraħ il-Fidwa kif propost fil-laqgħa preċedenti tal-KLM.
27. Dwar l-**attività kulturali tas-sena 2011**, jekk il-KLM jeċċedi l-figura ta' €4,000 jkollu jhallashom minn fondi allokati lil mill-allokazzjoni finanzjarja li jipprovvidna biha l-gvern ċentrali għal affarijiet oħra, għaliex il-*grant* tal-gvern se tkun tirrifletti din il-figura.
28. **Il-laqgħa ntemmet fid-9:30pm.**

Maġmula minn

Anthony Bonello
Segretarju Eżekuttiv

u approvati llum
_____/02/2010 minn:

Noel Galea
Sindku